

# РОДНЫ КРАЙ

Орган Т-ва Беларускае Ас'веты — выходзіць 2 разы ў месяц.

Адрэс Рэдакцыі і Адміністрацыі:  
Львувіцкая вул. 6, кв. 2.

Прыём інтэрэсантаў:  
у Сэкрэтар'яце ТВА—у будні ад 9—12 г.  
у Рэдакцыі .. ад 12—14 г.

Цана падпіскі  
з дастаўкай поштай:

За год 2 зл. 50 гр.; за паўгоддзю—1 зл. 35 гр.  
за 3 месяцы — 75 грош;  
за 1 месяц — 30 грош.

№ 10 (98)

Вільня, 13-га жніўня 1936 г.

Год 4-ты.

## Неабходнасць зямельнае рэформы.

I.

Справа зямельнае рэформы зьяўляецца адным з важных пытанняў у дзяржаўным жыцці, і таму ня дзіва, што гэнай справай цікавяцца як палітычныя, так і дзяржаўныя дзеячы.

Як пішуць газеты, урадовыя кругі гатуюцца да зямельнае рэформы ў шырокім разьмеры, прычым гэным пытаннем асабліва цікавяцца і Генэральны Інспэктар Аружных Сілаў генэрал Рыдз-Сьміглы і прэм'ер генэрал Славой-Складкоўскі. Паводле ўрадовага праекту першы перыяд зямельнае рэформы абыйме 4 гады і на гэты час дзяржаўны скарб асыгнуе каля 180 мільёнаў злотых, якія пойдучь на зямельную рэформу і на арганізацыю новых сялянскіх гаспадарак.

Патрэбныя дзеля рэформы запасы зямлі будуць узяты з дзяржаўных і задоўжаных прыватных двароў, якія будуць распарцэлёваны. Відаць Урад добра разумее, што зямельная рэформа ня толькі палепшыць цяжкае палажэньне вёскі, але адначасна скране з мёртвага пункту застою у розных галінах жыцця і дасць належны адпор гаспадарчаму крызысу, барацьбу з якім якраз і трэба пачаць з палепшаньня вясковага жыцця.

Пры цяперашнім імкненьні кожнае дзяржавы да самаабслужаваньня, міждзяржаўны гандаль значна абмежыўся і таму разьвіцьцё прамысловасьці пэўных дзяржаў цесна лучыцца з павялічэньнем купчай сілы жыхарства тых-жа самых дзяржаў.

У Польшчы, жыхарства якой у пераважнай большасьці займаецца земляробствам, разьвіцьцё прамысловасьці ў вялікай меры залежыць ад дабрабыту сялянства, якое зьяўляецца галоўным спажывцом фабрычных тавараў.

Вось чаму перадусім дзяржаўныя інтарэсы вымагаюць як найхутчэйшага правядзеньня зямельнае рэформы, што добра зразумеў сучасны Урад, лічучы зямельную рэформу адной з найважнейшых і найпільнейшых дзяржаўных спраў.

Такія намеры Ураду выклікалі пэўнае рэха ў прэсе розных кірункаў, прычым кансэрватыўныя газеты на розны лад пачалі даказваць, што зямельная рэформа, абапёртая ці палучаная з парцэляцыяй існуючых двароў, не прынясе карысьці ні сялянам, ні

Дзяржаве.

Зямельную рэформу прадстаўнікі гэтага кірунку разумеюць, як замену сучаснай вясковай цараспалосіцы на хутары і як забарону драбленьня сялянскіх гаспадарак.

II.

### Хутар ці вёска?

Вось пытаньне, якое павінна быць вельмі асьцярожна, паважна ды ўсебокава разважана пры рэалізацыі зямельнае рэформы. Дагэтуль, на жаль, ніхто відаць ні з нашых сялян, якіх гэта перадусім павінна цікавіць, ні так зв. „земскія ўжэнды“ над гэтым пытаньнем не затрымоўваліся, а, прыняўшы гатовую сталынінскую формулу хутарнае гаспадаркі, разьдзіралі жывы арганізм нашае вёскі на безалаберна раскіданыя хутары. У выніку гэтата неабдуманнага шагу бачым разбураную вёску з тырчачымі, як пасья пажару камянамі ды голая агідныя будынкі хутароў. Шмат дзе ўжо сяляне пачынаюць праклінаць гэнае „дабрадзейства“ так праведзенае зямельнае рэформы, але памагчы свайму гору ня могуць.

Прыймаючы пад увагу, што сучасная беларуская вёска зьяе „цараспалосіцай“ ды вузенькімі шнуркамі таксама з пункту гледжаньня рацыянальнае гаспадаркі мае шмат засьцярогаў, разгледзім пытаньне ўпарадкаваньня зямельнага карыстаньня больш падрабязна.

Вёска-гэта форма сужыцьця, створаная свабоднай воляй чалавека, а не прадукт нейкага загаду тае ці іншае дзяржаўнае ўстановы. Вёска—гэта натуральная форма сужыцьця, створаная чалавекам, як адзінкаю па псыхіцы сваёй грамадзка-сацыяльнаю.

У сучасны мамэнт, калі на надзельным вучастку жыве не адна сям'я, а часта дзесьць, на вёсцы рацыянальнае гаспадарка стала немагчымай, гэта праўда, аднак ня трэба забываць, што такі стан рэчы ня быў заўсёды. Быў-жа час, калі на надзеле жыла адна сям'я, а надзел у некаторых мясцох даходзіў да 30-40 дзесьняцін. Чаму-ж тады, калі яшчэ ня было зямельнага голаду, калі на такіх вялікіх надзелах можна было будаваць зусім добрыя хутарныя гаспадаркі, людзі выбралі сабе вясковую форму? Ці-ж хутар гэта вытвар сталынінскага „гэнія“, а

дагэтуль людзі ня стыкаліся з такою «цудоўнаю» формою зямельнае гаспадаркі? Не, бо-ж яшчэ у глыбокай мінуўшчыне мы таксама спатыкаемся з невялікімі самастойнымі фальваркамі—хутарамі.

Аднак чамусьці гэткае форма гаспадарак не пашырылася, а засталася вёска. Тое, што ўспомнены надзелы, скажучь мне, засталі ўжо вёску гатовую, ня можа падважыць свабоднага выбару такое формы чалавекам, бо-ж нават у пазнейшыя часы, калі нейкая грамада людзей купляла супольна маёнтак, а такіх выпадкаў мы знаём шмат, дык пераважна сялілася грамадою—ў вёсцы, а не на хутарох. Нават у часы таго-ж аслаўленага Сталыпіна, калі хутарная сыстэма была неабходным варункам для таго, каб атрымаць пазычку на зямлю пры парцэляцыі маёнткаў з так званнага „Кресьціянскага Поземельнага Банка“, сталыпінская норма зямельных участкаў (даўжыня да шырыні ня менш як 5:2) існавала толькі на паперы, бо-ж фактычна сяляне надзел гэны пасья рабілі самі паводле разумнага з пункту гледжаньня гаспадарчага выкарыстаньня характару той ці іншай зямельнай плошчы.

У вёску гнаў нашых сялян ня нейкі закон, а інстынкт самазахаваньня ды зразуменьне сілы грамады. Калі ў сучасны мамэнт, пры грамадзкім ладзе сужыцьця, культура на нашай вёсцы вельмі і вельмі ня высокая, дык што-ж было-б тады, калі-б людзі жылі на бязлюдзьдзі, параскіданыя па пушчах ды балотах?

Ці-ж пры хутарнай сыстэме можна гаварыць аб палепшаньні дарогаў, арганізацыі народных дамоў, бібліятэкаў, чытальняў, лазьняў, коопэратываў, электрычнага асьвятленьня, тэлефонаў і т. п. культурных здабычаў, без каторых чалавек проста зьдзічэе?

А школьная асьвета, якая ў Польшчы фармальна зьяўляецца абязьвязкавай? Ці-ж пры застававаньні хутарнае гаспадаркі магчыма будзе арганізаваць больш-менш правільную пастаноўку нават пачаткавае школы самай нізкай ступені?

Калі нават у сучасны мамэнт у вёсках адсутнасць дзяцей у школе ўвясну ды ўвосень часта даходзіць да 80%, дык што-ж было-б пры хутарнай сыстэме? Такое самае зьявішча хіба было-б праз цэлы год, а мо' зімою наглядася-б нават яшчэ большая адсутнасць, бо-ж сьнежныя

## У Гішпанскім катле.

Гішпанская хатняя вайна з кожным днём пашыраецца, захопліваючы ў сваю арбіту іншыя дзяржавы, а перадусім: Італію, Францыю, Англію, Нямеччыну ды Маскву. Пры гэтым часьць дзяржаваў стаіць на баку сучаснага гішпанскага ўраду, часьць — на баку паўстанцаў.

Шмат для каго зьяўляецца незразумелым, чаму гэныя дзяржавы лезуць у хатнія справы гішпанцаў. Прычым вытвараецца ўражаньне, што на гішпанскай тэрыторыі адбываецца выключна палітычная барацьба фашызму з камунізмам. У пэўнай ступені, зразумела, ідзе барацьба палітычная, аднак зацікаўленым дзяржавам залежыць ня толькі на гэтай іншай форме сацыяльнага ладу ў Гішпаніі (як у гэным зацікаўлены самі гішпанцы), а таксама, а мо' і найбольш, аб свае собекія інтарэсы.

Аб гэтым сьведчыць перадусім тактыка Францыі: левы французскі ўрад Блюма рад-бы памагчы левому ўраду Гішпаніі, аднак, ня ведаючы сьвёдня, хто возьме верх, стараецца падгаварыць ін-

(Працяг на 2 стр.)

завей пры бездарожжы зусім адрэзалі-б шмат якія хутары ня толькі ад школы, але і ўсяго сьвету.

З гаспадарчага пункту гледжаньня хутарная сыстэма можа на нейкі час і дала-б пэўнае палепшаньне, але пры найлепшых варунках — толькі на пэўны час, а пасья маг-ло-б наступіць яшчэ большае пагоршаньне, бо-ж хутарная сыстэма не разьвязвае ні беззямельля ў сувязі з павялічэньнем насельніцтва, ні безрабоцця. Малазямельле і безрабоцце змушаюць селяніна шукаць іншых спосабаў заробтку апрача ральлі, змушаюць яго перадусім да арганізацыі народнага промыслу, каторы, як ведама, ня толькі павінен абмежавацца так званымі „самадзеламаі“, а павінен пашырацца на іншыя галіны вытворчасці.

З усяго вышэйсказанага трэба прыйсьці да вываду, што хутарная сыстэма не разьвязвае балючага пытаньня малазямельля і безрабоціцы і дзеля гэтага пры рэалізацыі зямельнае рэформы трэба над гэтым падумаць.

Зразумела, што з гаспадарчага пункту гледжаньня сучасны стан вёскі таксама немагчымы і дзеля гэтага трэба шукаць нейкага іншага выхаду. Трэба кардынальна змяніць усю сучасную форму зямельнага карыстаньня, надаўшы ёй характар коопэрацыі. Аб гэтым пытаньні і пагаворым у наступным нумару „Роднага Краю“.

шыя дзяржавы захоўваць нейтралітэт.

Справа ў тым, што Францыя найбольш зацікаўлена ў тым, каб хатняя вайна ў Гішпаніі як найхутчэй скончылася, незалежна ўрэшце ад таго, хто выйдзе пераможнікам. Францыя зацікаўлена ў Гішпаніі перадусім сваім капіталам, які сягае да 6 мільярдаў франкаў.

Трэба ведаць, што Гішпанія, маючы тэрыторыю ў 5 разоў большую ад Польшчы, мае ўсяго 22 мільёны насельніцтва ды вялікае натуральнае багацце. Сваіх капіталаў у сучасны момэнт Гішпанія ня мае і дзеля гэтага зьяўляецца вялікім рынкам абыту і прыманкі для іншых заграначных капіталаў, а перадусім французскага ды ангельскага. Усе амаль прамысловыя аб'екты, як: чыгункі, трамвай, электруні, газуні, тэкстыльныя фабрыкі і г. д. — ўсе гэта становіць маёмасць французскіх і ангельскіх капіталістаў. Вось чаму кожны пушачны снарад, які падае на гэныя аб'екты з таго ці іншага боку, ўсё роўна б'е перадусім па Францыі ды Англіі.

Зусім іншае становішча ў гэтым пытанні займае нямецкі капітал. Дагэтуль Нямецчына вельмі мала гаспадарка была звязана з Гішпаніяй, дзякуючы канкурэнцыі Францыі і Англіі і дзеля гэтага ў сучасны момэнт якраз ёй залежыць на тым, каб зруйнаваць сваіх канкурэнтаў. Вось чаму Нямецчыне залежыць на як найбольшым разбурэнні Гішпаніі. Вось чаму Гітлер усімі сіламі стараецца падтрымаць гішпанскіх паўстанцаў. Ён добра ведае, што толькі тады, калі перамогуць паўстанцы, для нямецкага капіталу адчыніцца шырокае поле дзейнасці.

І калі Муссоліні шукае ў Гішпаніі, можна сказаць, выключна падлітчывай здабычы (Гішпанскае Марокко), то якраз Нямецчына зацікаўлена амаль што выключна гаспадарчымі інтарэсамі.

А ў выніку усіх гэтых капіталістычных камбінацый ракою льецца кроў гішпанскага работніка і гішпанскага селяніна.

## Дружына Беларускіх скаўтаў ім. Фр. Багушэвіча.

У беларускім жыцці важным здарэннем зьяўляецца кожнае новае заснаванне нейкае арганізацыі — важным дзеля таго, што яно сьведчыць аб ахвоце да працы, якое працяляецца ў нашым грамадзянстве. Нажаль гэтыя здарэнні вельмі рэдкія і таму няма нічога дзіўнага, што аб іх шмат гавораць, а нават і пішуць.

У свой час шмат пісалася пра новую арганізацыю нашае моладзі — Беларускі Скаўтынг. Беларускія часопісі розных кірункаў, інфармуячы сваіх чытачоў аб зала-

жэнні Дружыны, сьцьверджалі, што ідэалы скаўтаў карысныя для нашага народу і аднагалосна жадалі маладой арганізацыі, каб яна шчасліва перамагла ўсе перашкоды і належна павяла сваю карысную працу.

Цяпер, калі відаць, што Дружына Беларускіх Скаўтаў што-раз больш разьвіваецца і што-раз шырэй разгортвае сваю дзейнасць, зусім ня думаючы кідаць яе, спатыкаючы пэўныя перашкоды (як гэта ўжо некалі здаралася з падобнымі арганізацыямі ў Вільні і на правінцыі), — варта напісаць аб ёй некалькі слоў.

Дружына Беларускіх Скаўтаў ім Фр. Багушэвіча пакуль што вядзе сваю працу выключна сярод вучнёўскае моладзі і таму, зразумела, цесна звязаная з Віленскай Беларускай Гімназіяй, кіраўніцтва якой апакуецца скаўтамі ад мамэнту залажэння іх арганізацыі.

Беларускі Скаўтынг паўстаў з ініцыятывы гуртка вучняў старэйшых класаў В.Б.Г. Гэтая моладзь добра зразумела патрэбу пашырэння высокіх скаўцкіх ідэалаў у нашым грамадзянстве і таму энэргічна ўзялася за працу.

Гістарычным днём паўстаньня Дружыны імя Багушэвіча зьяўляецца дзень 6 сакавіка 1935 г., калі адбылася першая сходка яе сяброў, якіх было ўсяго 12 чалавек. Адрозна пасьля гэтага пачалася жвавая арганізацыйная праца ўнутры дружыны і прапаганда скаўцкіх ідэалаў, правоў і заданьняў звонку яе. У выніку — ужо ў красавіку, г. зн. за месяц, лік скаўтаў даходзіць да 26.

Ад першага траўня 1935 г. Дружына Бел. Ск. ім. Фр. Багушэвіча ўвайшла як сябра ў Саюз Польскіх Скаўтаў (Z.N.P.), бо іншай нашай Дружыны не магло б належыць да Міжнароднага Скаўтыngu. Кіраўніцтва Польскіх Скаўтаў беларускім дружыновым назначыла К. Паўля, вучня В.Б.Г.

З гэтага часу ў Дружыне вядзецца нармальнае грамадзкае і ўзгадавучае праца. Адбываюцца спецыяльныя лекцыі на тэмы з гісторыі, літаратуры і географіі Беларусі (на гэтыя прадметы сучасная школьная праграма пакідае няшмат месца і таму дзейнасць скаўтаў у гэтай галіне вельмі важная). На іншых лекцыях і „гутарках“ скаўты пазнаюць скаўцкае права і забавязанні (пераклад міжнароднага „Ск. пр. і заб.“ на беларускую мову ўжо зроблены адным з дружкаў). На даволі частых зборках скаўты адбываюць скаўцкую муштру, якая мае на мэце здысцыплінаваць іх.

Рада Дружыны апрацавала ўзор вопраткі для беларускіх скаўтаў. У вопратцы важнай часткай зьяўляюцца нацыянальныя адзнакі, практы якіх апрацавалі скаўты з дапамогай беларускага мастака грам. Сяргіевіча. Таксама, пры ўчасці старэйшага грамадзянства, скаўты апрацавалі беларускую тэрміналогію для каманды.

У чэрвені 1935 г. выйшаў першы нумар сьценгазеты Дружыны — „Беларускі Скаўт“. Сёлета ў скаўцкай сьвятліцы зьявіліся далейшыя, багатыя зместам, нумары гэтае часопісі малядняка.

Дружына не абмежылася толькі працай унутры, але здолела зрабіць таксама і ўдалыя вонкавыя выступленьні.

На Агульнаскаўцкім Зьлёце ў Спале (1935 г.), дзе нашыя скаўты здабылі сабе папулярнасць прыгожым п'яньнем мэлэдыйных народных песняў, абоз беларусаў быў залічаны да найлепшых (катэгорыя „А“), а скаўцкі бег з перашкодамі — „чубчыкі“, як іх прызвалі на абозе, скончылі з добрым вынікам, што ўдалося толькі некалькім дружкам.

У кастрычніку мінулага году ў міжшкольных каяковых выпрадаках на Вільні першае месца ў групе малодшых здабываюць два скаўты з Беларускай Дружыны.

У віленскіх скаўцкіх васеньніх бегах першае месца заняў ізноў жа беларускі аддзел, хаця было шмат канкурэнтаў.

Усё гэта сьведчыць аб тым, што з пункту гледжання фізычнага разьвіцця скаўтынг даў моладзі вельмі шмат. А гэта-ж якраз адно з яго найважнейшых заданьняў — выхаваць чалавека, у якога „ў здаровым целе — здаровы беларускі дух“.

Належачы да Саюзу Польскіх Скаўтаў, другі з Дружыны імя Фр. Багушэвіча ні на хвіліну не забываюцца, што яны беларусы, і падчыркаюць гэта ладжаннем розных нацыянальных імпрэзаў, як акадэміі, літаратурныя зборкі і г. д. З гэтых імпрэзаў варта адзначыць дзве найважнейшыя.

15 лістапада 1935 г. нашыя скаўты зарганізавалі сьвяткаваньне 15-тых угодкаў Слуцкага паўстаньня. На сьвяткаваньні інж. Бусел, б. учасьнік гэтага паўстаньня, прачытаў аб ім рэфэрат. Вечар адбыўся ў залі гімназіі ў прысутнасці школьнае моладзі і гасьцей.

25-га сакавіка 1936 г. у скаўцкай сьвятліцы адбылося ўрачыстае сьвяткаваньне ўгодкаў Абвешчання Незалежнасці Беларусі. У праграму ўвайшлі прамовы, рэфэраты і песні ў выкананні скаўцкага хору.

Адным словам — Дружына імя Багушэвіча працуе.

Нажаль, у сваёй энэргічнай працы Беларускі Скаўтынг часта сустракае матэрыяльны перашкоды, якія гэтую працу часткова параліжуюць. Каб памагчы маладой арганізацыі, старэйшае грамадзянства ў лютым 1936 г. залажыла Гурток Прыяцеляў Беларускіх Скаўтаў, мэтай якога зьяўляецца маральнае і матэрыяльнае падтрыманьне беларускае Дружыны. Тым часам гэты Гурток невялікі, але трэба думаць, што ён хутка разьвіецца так, як разьвілася самая Дружына імя Багушэвіча, у якой ёсьць цяпер звыш 40 чалавек.

На заканчэньне варта яшчэ

ззначыць, што да гэтага году да Беларускага Скаўтыngu належылі выключна хлопцы. Але перад канцом сёлетняга школьнага году, дзякуючы энэргіі некаторых вучанцаў В. Б. Г., асновалася і жаночая скаўцкая дружына, якая аднак не змагла яшчэ разьвіць сваю працу.

Здаровыя скаўцкія ідэалы абхапляюць што-раз большыя кругі беларускае школьнае моладзі. З часам яны перанясуча з гораду на вёску, і тады ўсё часцей ды часцей панясецца праз густыя лясы — цвітучыя сенажаці Беларусі энэргічны кліч: „Будзь гатоў!“ —

Малады.

## 3 правінцыі.

### В. Заполье, Карэлічанскае воласьці.

Каля нас і моладзь і старэйшыя людзі сьведомыя беларусы. Мусяць дзеля гэтага мы ня маем спачуцьця з боку тых людзей, якія, здавалася б, павінны памагчы нам „стацца людзьмі“. Так, прыкладам, у нашай вёсцы адчынілі беларускую школу, але кіраўнік школы, ня гледзячы на тое, што школа адчынена школьнымі ўладамі, загадаў якіх ён павінен слухацца, з пагардай трактуе нашу мову, нашых дзяцей і ваража адносіцца да ўсяго беларускага. Гэткія яго адносіны параліжуюць тыя намеры, якія мелі школьны ўлады, адчыняючы школу.

Ня лепш адносіцца да людзей і нашыя праваслаўныя духоўнікі ў нашых прыходах. Заместа навучаньня яны выдумляюць на людзей розныя няіснуючыя рэчы і гэтым адбіваюць народ ад царквы. Вось таму ў царкву каля нас мала хто ходзіць — ня йдзе моладзь, ня йдуць і старэйшыя, бо-ж крыкам аніяк не заганіш у царкву. Дзіўна і незразумела, чаму ўсё так робіцца.

К—ін.

## Сацыялісты ў „краі сацыялізму“.

„Соціалістычэскай Вэстник“, маючы як ведама добра наладжаную падпольную інфармацыю з савецкага жыцця, зьмяшчае ў нумары 13 вельмі цікавыя дадзеныя аб палажэнні ў СССР сацыялістаў.

„Апублікаваньне канстытуцыі, — піша „Вэстник“, — і шматлікія гутаркі аб правах грамадзяніна і нават аб асабістай нятыкальнасці сацыялістаў, якія знаходзяцца ў ссыльцы і вастрогах, пакуль што адбіліся вельмі арыгінальна. Пачай дырэктыве ці то прыпадковы абставінах, амаль усюды, на сацыялістаў пасыпаліся новыя беды і з аднаго месца перасылаюць іх у другое, саджаюць ізноў сасланых у вастрогі, пазбаўляюць права на працу, заганяюць іх у глухія куткі. Палажэньне людзей, якія нясуць гэты крыж ужо 10—15 гадоў сапраўды трагічнае

## Актуальная справа.

Польскія газэты розных кірункаў (апрача крайніх левых) амаль у кожным нумары б'юць трывогу з прычыны пашырэння камунізму. „Разрост камунізму пагражае Дзяржаве“, „Недапушчальнае пашырэнне грамадзянства на прапаганду Камінтэрну“, „Пагроза сьмерці ад чырвонай заразы“ — такія і падобныя да іх загаловкі, друкаваныя вялізарнымі літарамі, кідаюцца ў вочы кожнаму, хто, праходзячы каля вулічных кіоскаў, зьверне ўвагу на вывешчаныя ў іх газэты.

Чытаючы артыкулы пад гэтымі трывожымі загаловамі, можна лёгка заўважыць адно вельмі характэрнае зьявішча — большая частка іх аснована на карэспандэнцыях з вёскі. І ў гэтым няма нічога дзіўнага, бо незарганізаваная з грамадзкага пункту гледжання і прытым вымучаная гаспадарчым крызісам вёска прад-

стаўляе матэрыял шмат больш падатны камуністычнай прапагандзе, чым горад.

Камінтэрн, здаецца, зразумеў гэта — ён шле на польскую вёску цэлыя арміі сваіх агітатараў і засыпае яе сотнямі тысяч сваіх „бібулак“.

Ня мінае камуністычнай прапаганда і беларускае ці ўкраінскае вёскі. Наадварот, тут вядзецца яшчэ шырэйшая акцыя, бо тут жыхарства больш незадаволеннае — гэта-ж нацыянальны меншасці.

Камуністычная прапаганда на вёсцы дасягае мэты. Камунізм пашыраецца і, сапраўды, пачынае пагражаць будучыні Дзяржавы, заклікаючы жыхарства да выступленьняў супроць ураду і г. д.

Пашырэнню камунізму спрыяе перадусім вельмі карысная для яго пашырэньне грамадзянства. Праўда, права прадбачыць суровыя кары для камуністаў і старанна

змагаецца з імі, але гэтага мэтаду барацьбы мала.

Для змаганьня з уплывамі Камінтэрну мала судовага пераследваньня і караньня камуністаў і псеўдо-камуністаў. Часта суровы прысуд абвінавачанага ў камунізме выклікае ў сялянскай масе зусім адваротнае ўражаньне.

Калі-б у вёсцы знайшоўся нейкі сьведомы чалавек, маючы давер сялян, дык ён мог-бы лёгка перамагчы сваім разважым пэўнымі словамі уплывы камуністычных агітатараў. Такім чалавекам можа быць перадусім інтэлігент — вучыцель ці ўрадовец. Нажаль, на беларускай вёсцы гэтыя асобы зусім ня маюць даверу сялян, бо яны людзі зусім чужыя для нашага селяніна. Таму яны і ня маюць на вёску аніякага ўплыву.

На месца чужых сялянам „душой і целам“ інтэлігентаў трэба было-б выслаць на вёску людзей, знаёмых з варункамі жыцця і працы ў нашай вёсцы, якія роднай мовай і шчырым зразумень-

нем патрэбаў селяніна здабудуць яго давер. Гэтыя людзі пэўна здолелі перамагчы шкодную для Дзяржавы камуністычную прапаганду.

На вёску, як ведама, сыплюцца сотні, тысячы розных адоваў, брашурак, і іншай „бібулы“, якая даходзіць усюды. Тоненькая, густа задрукаваная карталюшка пераходзіць з рук у рукі, а хаты ў хату, з вёскі ў вёску і, апісваючы яркаватымі хварбамі пераважна выдуманнага здарэння, здабывае для камунізму што-раз новых сымпатыкаў. „Бібула“ мае вялікі давер у сялян, бо яна пішчыцца пабеларуску, а на нашу вёску наагул рэдка заглядае беларускае друкаванае слова. Польская-ж прэса ці кніжка ня дзеіць на беларуса і не пераконвае яго. Для пераможнага змаганьня з уплывамі рознай „бібулы“ на нашай вёсцы патрэбна роднае — беларускае — друкаванае слова, якое-б часта і сыстэматычна, без „прапажаў у дарозе“, даходзіла да селяніна, усведамляючы яго нацыянальна, грамадзка

## Троцкісты ў менскай „Звезде“.

Заслужаны камуніст Сьцэркін' рэдактар менскай газеты „Звезда“, афіцыйнага органа цэнтральнага камітэту камуністычнай партыі Беларусі, звольнены з займанага становішча; ён прызнаны „покровіцелем і пособнікам“ контррэвалюцыйнай групы троцкістаў, якая зьвіла гняздо ў гэтай газэце. У групу ўваходзілі: заступнік галоўнага рэдактара „Звезды“ актыўны замаскаваны троцкіст Розэнблум, заўзяты вораг савецкае ўлады Баскакаў, троцкіст Цыпкін і г. д. Усе яны „карысталіся сваім палажэньнем для контррэвалюцыйнай працы“. („Праўда“).

## Новай закон аб вайсковай службе у СССР.

ЦК-ам СССР абвешчана наступная пастанова:

1) Замест дасюль дзеючага закону аб абавязковай вайсковай службы паставіць, што да адбываньня вайсковай павіннасьці грамадзяне паклікаюцца пасля сканчэньня 19 гадоў (замест 21 году);

2) Запрапанаваньне наркому абароны СССР пераход да прызыўнага веку ад 19 гадоў зьдзейсніць у працягу 4 гадоў — ад 1936 году да 1939 году ўключна, прызываючы штогод па паўтара гадавых прызыўных контынгэнтаў.

У бягучым годзе поўнасьцю будзе прызваны контынгэнт 1914 году і палова контынгэнту 1915 г.

## Дыктатура ў Грэцыі.

У Грэцыі на днях урад са згоды караля распусьціў парламент і ўвёў дыктатуру, абвешчавшы ўвесь край на ваенным палажэньні. Такі свой паступак грэцкі ўрад тлумачыць тым, што, быццам, у краі вельмі ўзмоцніліся камуністычныя ўплывы, якія абхапілі сабой значную частку паўслоў распушчанага парламенту. Аб пашырэнні камуністычных уплываў у краі найлепш сьведчыць, па думцы ўраду, факт спадзяванай агульнай забастоўкі работнікаў і служачых.

Каб перашкодаць агульнай забастоўцы, урад абвесьціў служачых на жалезных дарогах і на пошце мабілізаванымі і таму гэныя служачыя за свае праступкі будучь карацца паводле ваенных законаў. У краі пакуль што цішыня.

## Арабы ня могуць супакоіцца.

Як паведамляюць з Ерусаліму, 12 г. м. абудзеца сход галоўнага арабскага камітэту, на якім будзе разважацца пытаньне аб скліканьні канфэрэнцыі палестынскіх ара-

баў дзеля разгляду палажэньня ў Палестыне. Большасць арабскіх правадыроў намерана выказацца за прадаўжэньне забастоўкі.

У ваколіцах Наблюсу здарылася самаходная катастрофа, выкліканая ўзрывам міны. У часе катастрофы згінуў адзін афіцэр, а тры пасажыры былі ранены.

## З краю.

*Прыймо ў вышэйшых школы.* Згодна з новым распараджэньнем міністра асьветы, пры прыёме ў вышэйшых школы ў 1936-37 школьным годзе будзе брацца наступная аплата:

На канцэлярыскія расходы — 10 зл., за лекарскае пасьведчаньне — 4 зл., уступная плата — 80 зл. і за ўступныя экзамены — па 10 зл. за кожны прадмет.

Платы за навуку ў політэхнічных інстытутах, вышэйшых сельска-гаспадарчых школах, горных акадэміях і мэдыцынска-ветэрынарных акадэміях — устаноўлена ў разьмеры 230 зл. у год, у універсітэтах і стоматолёгічных (хваробы ямы вуснай і зубоў) акадэміях — 200 зл. у год і ў акадэміях мастацкіх — 160 зл. у год.

Незможныя студэнты могуць складаць заявы аб адсрочках і палёгках. Факультэты Рады могуць дазволіць незможным студэнтам уносіць плату за навуку ратамі.

Пяршыньство пры атрыманьні палёгак будучь мець дзеці дзяржаўных урадоўцаў, сялян і вайсковых.

Распараджэньне міністра асьветы, якое рэгулюе плату за навуку ў вышэйшых школах, уваходзіць у жыцьцё з днём 1 кастрычніка г. г.

*Новыя паштовыя маркі.* Хутка ў Польшчы будучь выпушчаны новыя паштовыя маркі з партрэта генэральнага інспектара арміі ген. Рыдз-Сьміглага.

*Новы правапіс і школьныя падручнікі.* Міністэрства Рэлігійных Справаў і Асьветы выдала абешнік з загадам увядзеньня новага правапісу ў школьныя падручнікі, прызначаны для трэцяй і чацьвертай клясаў пачатковых школаў другой ступені. Ува ўсіх падручніках, якія будучь зацьверджаны для карыстаньня імі пасля 1 кастрычніка 1936 году, стары правапіс застанецца ў сілі да 1 кастрычніка 1940 г. Кнігі, друкаваныя па старому правапісу і знаходзячыся ў бібліятэках, пакадаюцца ў іх да таго часу, пакуль зробіцца зусім няпрыгоднымі да ўжытку.

*Заклік Галоўнага Каманданта Легіонаў.* Галоўны Камандант Саюзу Польскіх Легіонаў палк. Адам Коц зьвярнуўся да насельніцтва з заклікам, у котрым падчырківае, што ў сьвяткаваньні дня 15-га верасня, якое зьяўляецца

## Дзье рады.

Прэ а абвесьціла аб нясумленнасьці аднаго з калектараў Дзяржаўнай Лётарэі ў Вжэсьні, нейкага Хаіма Шынкэўскага. Справа прадстаўлялася наступна: Генэральная Дырэкцыя Дзяржаўнай Лётарэі атрымала прыватнае паведамленьне аб тым, што Шынкэўскі маніўся ашукань іграка камунікуючы яму, што на яго лёснаў выйгрыш 250 зл. замест 2 500 зл. Генэральная Дырэкцыя, не чакаючы на рэкламацыйна зацікаўленага іграка, выдэлегавала зараз-жа ў Вжэсьню свайго інспектара, котры сьцьвердзіў, што калектар выскрабаў у ўрадовым сьпісе выйгрышаў адзін нуль у лічбе 2500, а так-жа і тое, што ён ужо перад гэтым ня выплаціў гэтаму самаму іграку невядзікі выйгрыш.

Дзякуючы гэтай іатэрвенцыі, ігрок нічога не страціў, затое Шынкэўскі перастаў быць калектарам, а яго асобаю заняўся пракуратар.

Не зважаючы на энэргічнае перасьледаваньне Генэральнай Дырэкцыяй Дзяржаўнай Лётарэі ўсякіх падобнага роду праяваў, трапляюцца, нажал, яшчэ нясумленныя калектары. Гэтыя выпадкі зьяўляюцца што праўда рэдкімі, бо-ж усе калектары — гэта салідныя і адказныя купцы, але згінуць яны амаль зусім толькі тады, калі ігракі будучь дапамагаць Генэральнай Дырэкцыі ў барацьбе з імі і будучь паведамляць яе аб усіх заўважаных неправільнасьцях. Гэта павінны яны рабіць у сваім-жа ўласна інтэрэсе.

Вось прыкладам, тры гады таму назад здарылася, што адзін з ігракоў меў адну чвэртку лёсу, на які паў большы

сьвятам польскага салдата, павінны прыняць учасьце шырокія кругі польскага грамадзянства, бо сьвяткаваньне ўгодкаў „Цуду на Вісьле“ павінна быць усенароднай урачыстасьцяй, значэньне котраў я зможэ зьменшыць ніякая партыйная фразэалёгія.

## На гішпанскім фронце.

Чужаземцы, якія прыбылі з Гішпаніі ў Парыж разказваюць, што братабойчая вайна на Пірынэйскім паўвостраве прымае ўсё болей і болей жорсткі характар. Абедзье стараны расстрэліваюць сваіх праціўнікаў тысячамі. Усе дзеля гэтага з нецярплівасьцяй чакаюць рашучага бою, які пры нясе перамогу ці то ўраду, ці паўстанцам.

У сучасны мамэнт усякія спробы пагадзіць паўстанцаў, якія імкнуцца, як заявіў сам генэрал Франко, увясці ў Гішпаніі фашыстоўскі лад, з урадовымі войскамі, якімі кіруюць агенты III Інтэрнацыяналу, зьяўляюцца нярэальнымі. Ня глядзячы на гэта некаторыя эмігранты аднак пакладаюць вялікія надзеі на б. гішпанскага прэзідэнта Замору, які 11 г. м. прыбыў у Парыж. У 1931 г. Замора быў галоўным віноўнікам упадку

вайгрыш; пасля законнай дваццаці працэнтнай адлічкі належалася яму трыццаць тысячачу злотых. Да гэтага іграка прышоў аднак былы варшаўскі калектар, нейкі Давід Гольдберг і заявіўшы, што яму належыцца „правізія“ пяць тысячачу зл., адлічыў сабе гэтую суму ад выйгрышу.

Ігрок, котры відаць уважна не прачытаў правілаў, якія зьмешчаны на адваротнай старане чвэрткі лёсу і выразна сьцьверджаюць, што ніякіх адлічак апрача дваццаці працэнтаў рабіць нельга, — толькі праз нейкі час зразумеў, што стаўся ахвярай эксплёатацы. Пачаў, ясна, рабіць захавы, каб вярнуць назад сваю страту, але пажаданы вынік, зразумела, асягнуў толькі пасля таго, як зьвярнуўся да Генэральнай Дырэкцыі з просьбай дапамагчы яму ў гэтай справе. Калі-б ён гэта зрабіў зараз-жа, дык ня прышлося б яму чакаць гэтак доўга на грошы, не зважаючы нават на тое, што Генэральная Дырэкцыя ўжо даўно пазбавіла Давіда Гольдберга калектуры, ведаючы, што ён не заслугоўвае на давер.

З усяго вышэйсказанага вынікаюць дзье рады для ігракоў: трэба пазнаёміцца з лётарэйнымі правіламі, котрыя можна знайсці ў кожнай калектуры і скарачаны зьмест котрых пададзены на кожнай чвэртцы лёсу і — трэба аб усіх выпадках, воносна котрых паўстае падазрэньне нясумленнасьці, паведамляць Генэральную Дырэкцыю Дзяржаўнай Лётарэі.

Аб гэтых радах просім памятаць пры аднаўленьні лёсаў для трэцяй клясы, пяцённыя котраў пачнецца 13 г. м.

гішпанскай манархіі Альфонса XIII, але ў лютым бягучага году ён сам павінен быў пайсьці ў сьлед б. караля.

Лічба раненых з 9-га жніўня г. г. у двух прыватных шпіталях дасягнула 1035 чалавек.

Міністар замежных спраў Злучаных Штатаў Паўночнай Амэрыкі атрымаў ад амэрыканскіх дыплёматичных прадстаўнікоў у Гішпаніі тэлеграму, у якой падчырківаецца, што палажэньне ў сталіцы Гішпаніі — Мадрыце вельмі сур'эзнае. Недалёка амэрыканскага пасольства чутны частыя стрэлы. Каля 20 амэрыканскіх падданых намераны скарыстаць з апошняй нагоды і пакінуць Валенсію на крэйсеры „Кінэсэй“.

З арагонскага фронту паведамляюць, што 11 г. м. раніцай на ўсход ад Хуэскі пад Монтэ Арагон пачалася гарматная дуэль, якая трывала 7 гадзін. Паўстанцы пачыналі вялікія страты. Урадовым войскам удалося прасунуцца да мясцовасьці Лёпрозано, на поўнач ад Альбэро Альто.

Штаб паўстанцкіх войскаў пачынае вестку аб прыбыцьці ў Тэтуан 21 самалёту падчырківаючы, што гэта гішпанскія аэрапланы. У канцэлярыях штабу можна паба-

і палітычна, разказваючы яму пра сутнасьць розных грамадзкіх кірункаў і такім чынам вызваўляючы яго ад уплываў камунізму.

Ізноў-жа выдатнае разьвіцьцё радыёфоніі ў беларускіх вёсках, якое наступіла дзякуючы стараньням Польскага Радня, абнізіўшага дану абонамента для вёскі да 1 зл. у месяц, выкарыстоўвае Камінтэрн для мэтаў свае прапаганды. Карэспандэнты розных газетаў пішучь з усіх куткоў, што нашая вёска шмат закупляе крышталковыя а нават і лямповыя радыё-апараты, легалізуе іх на пошце, плаціць залатоўку на месяц і... слухае з усяе польскае праграмы толькі вярэньню газету, ды і то не заўсёды. Рэшта часу на антэне вязковага беларуса амаль без перарыву знаходзіцца Менск, а часам Масква, сіла і засяг якіх вельмі вялікія. Польскія газэты робяць адсюль вывад, што „кожны беларус — камуніст“ і толькі таму ён слухае „чырвоныя“ станцыі.

Ці гэта праўда? Ці ў гэтым

зьявішчы вінавата толькі „бязмежнае скамунізаваньне беларускіх сялян“?

Вязуюма — не.

Калі аб'ектыўна разгледзім гэтую справу, дык пераканаемся, што тут ёсьць віна і кіраўніцтва Польскага Радня. Яно ня лічыцца з тым, што ў Віленскім, Наваградскім, Палескім і Беластоцкім ваяводзтвах радыёслухачамі зьяўляюцца ў значнай меры беларусы і што гэтыя людзі маюць свае вымаганьні і жаданьні. Чуючы праз радыё ўвесь час толькі і выключна польскую мову, беларус хацеў-бы пачуць і сваю родную гутарку ці песню, хацеў-бы, каб, гаворачы аб справах польскага грамадзянства, прелегэнт сказаў некалькі словаў і аб беларускіх справах. Нажаль, у нас гэтага няма, але затое яно ёсьць на хвалі сумежнае даяржавы; беларус пачынае лавіць гэтую хвалю і, разумеюцца, трапляе пад яе ўплывы.

Да гэтага спрычынаецца яшчэ дрэнны дабор аўдыцыяў у Поль-

скім Радні. Яго „спакойная“ праграма з расказамаі аб тым, што вясной прылятаюць птушкі, рыбы жывуць у вадзе і г. д. — ня можа спадабацца беларускаму селяніну, які хоча вестак аб цікавых для яго справах. Савецкія радыёстанцыі разумеюць гэта, ведаючы што іх слухае шмат беларусаў у Польшчы; яны гавораць на розныя тэмы, цікавыя для гэтых людзей. (Прыкладам, у свой час савецкія радыёстанцыі тройчы — раз з Масквы і два разы разы з Менску — перадавалі гутаркі аб ведамай на ўсю Польшчу „Нарачанскай справе“, у той час, як Вільня не сказала аб гэтай справе ні слова). Зразумела, што большавікі ў сваіх аўдыцыях ахварбоўваюць справу ў патрэбных для іх калёрах.

І нічога дзіўнага, што селянін настаўляе свой апарат на Менскую хвалю, скуль, як-бы там ня было, нясецца беларуская гутарка і пlying плаўныя гукі беларускай песні, а з імі і прапаганда, якая паступова здабывае беларускае насельніцтва ў Польшчы. А проці-

дзеяньня няма!

Беларус заўсёды будзе старадца слухаць родную аўдыцыю, але ад Польскага Радня залежыць, ці ён будзе слухаць гэтую аўдыцыю з Менску ці з Вільні. Трэба, каб Дырэкцыя П. Р. выбрала гэтую другую магчымасьць і пастаралася зьдзейсніць яе. Зарганізаваць беларускія аўдыцыі з Вільні лёгка — сярод нашай інтэлігенцыі заўсёды знойдуцца здольныя і ахвотныя да працы людзі.

Трэба помніць аб тым, што адным пераследаваньнем ня можна змагацца аві з якой прапагандай і што дзеля пасьпеху змаганьня павінна быць і пазытыўная проціўдзеючая праца.

**Навучайце сваіх дзяцей  
чытаць і пісаць  
пабеларуску!**

чыць некалькіх немцаў, а на вуліцам гораду (Танжэру) маршыруе шмат салдатаў — туземцаў. Усе пагранічныя пасты ўзмоцнены. Воўбыскі адбываюцца з нязвычайнай стараннасцяй.

Партугальскае радыё паведамляе, што 11-га г. м. паўстанцы самалет бомбардаваў Бадахоз, ізноў заняты ўрадовымі войскамі.

Паход паўстанцкіх войскаў за трымоўваецца з прычыны адсутнасці мастоў. Самалёт, які бомбардаваў Бадахоз, разкінуў лятучкі, у каторых заклікаецца насельніцтва гораду спыніць усякае сапраціўленне.

Бежанцы, якія зьяўляюцца галоўным чынам прадстаўнікамі крайня-левых партыяў, цвёрдыя, што Бадахоз будзе заняты паўстанцамі ў самым блізкім часе.

Паводле вестак, атрыманых з неафіцыйных колаў, 11-га г. м. спусьціўся каля Бадахозу ў ваколіцах Мадрыту, занятых урадовымі войскамі, нямецкі бомбавоз тыпу Юнкерс 52. Апарат канфіскаваны. Трох нямецкіх лётчыкаў і аднаго гішпанца, якія знаходзіліся ў самалёце, арыштавана.

Як кажуць, арыштаваныя думалі, што Мадрыт ужо знаходзіцца ў руках паўстанцаў.

Паўстанцкая радыястанцыя паведамляе, што паўстанцам удалося заняць усю правінцыю Эстрада (на гішпанска-партугальскай граніцы). На поўначы паўстанцы, захапіўшы Сантандэр, разьвіваюць свой пасьпех.

## Буры і навалніцы.

У сёлетнім годзе даўжэйшы час, як ведама, стаялася вялікая гарачыня, якая нарабіла шмат шкоды ў гаспадарцы. Засуха шмат дзе напаліла збожжа, якое без пары пасьпела, даючы вельмі малы ўраджай — прыкладам, ў браслаўскім і частцы дзісьненскага паветаў ураджай настолькі малы, што жыхарству пагражае голад.

Але ня меншыя, а мо' і большыя шкоды парабілі буры і навалніцы, якія заўсёды наступаюць пасля вялікай гарачыні.

У некаторых ваяводзтвах буры з навалніцамі зрабілі шкоды на мільёны золотых, як, прыкладам, у келецкім ды паморскім ваяводзтвах, на нашых землях буры прайшлі ў пэўнай частцы дзісьненскага павету (празароцкая і суседнія воласты), у некалькіх валасцях маладэчанскага павету (гароцкая, красненская, радашкўская, ракаўская), у некалькіх валасцях наваградзкага, слонімскага, гарадзенскага ды баранавіцкага паветаў.

Наколькі вялікія зніштажэньні нясуць з сабою буры, відаць хоць-бы на прыкладзе тэй буры, якая прайшла 30-га ліпеня с. г. над застравецкай воласьцяй, ашмянскага павету.

Бура захапіла 37 вёсак, прычым зусім зніштожыла 89 будынкаў, папсавала 3360 будынкаў, зніштожыла пасевы на 178 гектарах, гароды на 123 гектарах. Акрам таго разьнясла 670 стагоў сена, зламала 1012 пладавых і да 30 тысяч лясных дрэў.

Агулам бура нарабіла шкоды на 190 тысяч золотых.

За лета засуха буры з навалніцамі нарабілі ў краі шкоды на некалькі мільёнаў золотых, пакідаючы тысячы людзей бяз куска хлеба.

## З Пяршайскай воласьці, Валожынскага павету.

Сёлетняя засуха нарабіла шкоды ў гаспадарстве. Травы раслі вельмі слаба і сена гаспадары сабралі шмат меней, чым тыя гады. Там, дзе іншыя гады зьбіралася 20 вазоў сена, сёлета выпала нейкіх 12-13 вазоў. Таксама і збожжа на ўзгорках і асабліва на пясках дрэнна ўраджала — і рэдкае і бэз

пары пасьпела. Вось таму і нажалі збожжа меней ды ў малотам яно пэўна-ж будзе слабое. У глядх ды ў ніжэйшых мясцох збожжа лепш ураджала, але агулам баручы, відаць, сёлетні год будзе цяжкі ў гаспадарцы. *Сусед.*

## МАЛЕНЬКІ ФЭЛЬЕТОН.

### Прамова.

У мястэчку Куранятах пачаўся рух. Усё ў ім жыло пад уражаннем вызначанага на бліжэйшую нядзелю „вялікага агульнага сходу“. Сход ладзіўся дзеля навязвання бліжэйшага кантакту паміж ўладамі і грамадзянствам — прынамся так было напісана на вялікай афішы, наклеенай на сьцяне „даўнейшага збожжавага магазynu“, а цяперашняй пажарніцкай залі. У гэтай залі адбываліся пажарніцкія зборкі, вечарыні, скокі ды іншыя местачковыя забавы.

Ці „навязаньне кантакту“ было адзінай мэтай сходу, сказаць трудна. Але гэта і ня так важна. Важна тое, што ў мястэчку пачаўся рух.

Гандляры, чые крамы знаходзіліся супроць „магазynu“, назапасілі рознага роду пляшак, закусак, добра ведаючы з практыкі, што палітыка з манаполькай ходзяць разам.

Паненкі-модніцы, кожная ў скрытнасьці ад сваіх дружкаў і нядружкаў, шылі ў мясцовых краўчыхаў па апошняй модзе сукенкі, зьбіраючыся фарсануць „на сходзе“ і выклікаць зайздасьць у знаёмых.

Больш сталыя грамадзяне з „жывоцікамі“ наперадзе і лысінамі на галовах чакалі пачуць на сходзе цікавыя прамовы.

Мала рухаліся толькі „шэрыя людзі“, для якіх перадусім і ладзіўся гэны сход. — Гэта толькі страта часу. Усё роўна нічога добрага ня зробіць. Як было цяжкое жыцьцё, так яно і астанецца.

Інакш думаў толькі адзін з гэтых „шэрых людзей“, а іменна Васіль Пышка.

Васіль Пышка ўжо даўно наракаў на жыцьцё. У яго гарачым сэрцы даволі назьбіралася злосьці „на ўсіх і на ўсё“. І хоць гэнае злосьце звычайна зьнікала пасля добрага абеду, калі Васіль Пышка выходзіў на так добра знаёмыя яму вуліцы мястэчка, аднак яе сьляды усё-ж аставаліся.

Васіль Пышка таксама даўно пастанавіў рашуча змагацца зусім, што гэную злосьць выклікала. Але, нажалі, ён аніяк ня мог знайсці спосабу змаганьня. Ад гэтай злосьці і абурэньне Пышкі толькі раслі і павялічваліся.

Ажно неяк, спацкуючы пасьля абеду, Пышка ўгледзіў афішу на сьцяне „магазynu“, стаў каля яе і тут-жа вычытаў, што пасьля рэфэратаў адбудзецца агульная дыскусія.

У галаве Пышкі віхрам пранясліся думкі:

„Дыскусія... Урэшце... Цяпер я ім пакажу! Скажу прамову!... Пачну барацьбу з „несправядлівасьцяй“...“

Хуткім шагам, ледзь не бягом, кінуўся Васіль Пышка дамоў. Дома зараз-жа дастаў паперу, алавик і пачаў пісаць сваю прамову. Аж пот выступіў на лобе — так заядла думаў і пісаў Пышка. Скончыў Пышка пісаць, некалькі разоў прачытаў сваю прамову і вычыў яе напам'яць.

Ідучы на сход, Васіль Пышка з грознай мінай пакручваў свае вусы і думаў аб тым, як ён пакажа сябе на сходзе...

Ён цьвёрдым тонам папросіць голасу. Урачыстым, рытмічным шагам зузыйдзе на трыбуну. Паглядзіць валасы, гляне на перапоўненую залю і пачне:

— Паважаныя грамадзянкі, паважаныя грамадзяне і, наагул, сабранныя людзі! Я апынуўся на гэтай трыбуне дзеля таго, каб сказаць некалькі слоў аб нашым жыцьці.

# Таварыства Беларускай Асьветы

гэтым абвяшчае, што

31 жніўня 1936 году

адбудуцца ўступныя экзамены

у Віленскую Беларускаю Дзяржаўную Гімназію

## ВАРУНКІ ПРЫЙМА:

**У I клясу** прыймаюцца дзеці (хлопцы і дзяўчаты), якія: 1) будуць мець на 1-га верасьня 1936 г. ня менш 12 і ня больш 16 гадоў і 2) скончылі 6 (шэсьць) ці 7 (сем) аддзелаў пачаткавай школы. Тыя, хто прадставіць пасьведчаньні аб скончэньні 6 ці 7 аддзелаў пачаткавае школы, здаюць прыступленьні ў I-ю (былую III) клясу толькі паверачны экзамен з польскае мовы, арытмэтыкі і географіі. Кандыдаты, якія ня маюць успомненых пасьведчаньняў пачаткавае школы здаюць поўны экзамен у аб'ёме 6-ці аддзелаў пачаткавае школы.

**У II клясу** прыймаюцца дзеці па экзамену з усіх прадметаў у аб'ёме праграмы I кл. гімназіі, калі на 1-га верасьня 1936 г. будуць мець ня менш 13 і ня больш 16 гадоў.

**УВАГА:** Кандыдаты, якія скончылі 7 аддзелаў пачат. школы ў бягучым шк. годзе могуць здаваць экзамен у II клясу толькі з дазволу Кураторыі Віл. Шк. Вокругу.

## Заявы прыймаюцца да 15-га жніўня 1936 г.

Да заявы трэба далучыць: 1) матрыку, 2) школьнае пасьведчаньне, 3) пасьведчаньне аб прышчэпе воспы, 4) дэкларацыю аб тым, што кандыдат па нацыянальнасьці — беларус ды пераслаць на Р. К. О. (бянкет можна купіць на кожнай пошце) 10 зл. за экзамен па наступнаму адрасу: „Filija białoruska Państw. Gimn. im. J. Slowaskiego w Wilnie P. K. O. № 33,219.“

**УВАГА:** Заявы павінна быць падпісаны толькі бацькамі, або апякунамі.

Пры гімназіі ёсьць

## хлопцоўскі і дзявочы інтэрнаты.

Утрыманьне ў інтэрнатах (кватэра, апал, сьвятло, абед і дагляд — бяз сьнеданьняў і вячэраў—) каштуе 15 злот. у месяц. На сьнеданьне і вячэру даецца толькі кава, а хлеб, сала, ці масла і цукар трэба мець сваё.

Плата за навуку ў паўгодзьдзе — 110 зл. Бедныя вучні(цы), калі будуць мець за I паўгодзьдзе добрыя пасьпехі могуць на 2-ія паўгодкі атрымаць зьніжку платы. Для вельмі бедных, а здольных вучняў і вучаніцаў, Беларускае Дабрадзейнае Т-ва і Аб'яднаньне Беларускіх Жанчын з II паўгодкаў вызначаюць стыпэндыі.

На экзамен дзяцей трэба прыслаць у Вільню ўжо **28 жніўня**. Беларускае Дабрадзейнае Т-ва заапакуецца прысланымі кандыдатам і прыгатуе для іх на час экзаменаў кватэру і утрыманьне.

**Т. Б. А.**

Грамадзяне і грамадзянкі! Можна коротка сказаць, дрэнныя насталі часы. Крызыс ахапіў усіх нас і, можна сказаць, няма ніякага руху. Людзі парабіліся няма ведама якімі, кожны глядзіць на другога вайком.

А чаму ўсё гэта? Ды таму, што крызыс ідзе за крызысам, дыфіцыт за дыфіцытам, дыфляксыя за дыфляксыяй.

Дзе-ж выхад з такога палажэньня? Які ратунак?

Вось-жа грамадзяне, мы жывём у веку дэмакратыі, і я прапаную супольнымі...

У гэтым месцы Васіль Пышка перарваў паўтараньне свае прамовы, бо апынуўся якраз перад дзвярыма „магазynu“.

Заля ня была перапоўненай, як спадзяваўся Пышка. На першых месцах сядзелі прадстаўнікі тутэйшых „уладаў“. За імі сядзелі больш вядомыя местачковыя грамадзяне.

Вёрткія паненкі са злосьнай іроніяй аглядалі сукенкі сваіх знаёмых пананак і паняў.

Каля дзвярэй стаяла невялікая групка „шэрых людзей“, скося паглядаўшыя на пярэднія месцы.

Назіраньні Пышкі перарваў званок старшыні сходу. Пачаліся рэфэраты і прамовы, а пасьля агульная дыскусія.

Пышка папрасіў голасу. Але вышла зусім ня так, як думалася раней.

Той быў зусім ня грозны. І зараз-жа Пышка адчуў, што вочы усіх сядзеўшых на першых месцах скіраваліся на яго.

Пышка ахапіў нейкі страх. Ён хацеў ісьці на трыбуну, але ногі ня слухаліся.

Тады адважны барацьбіт за

праўду толькі падняўся і кашлянуўшы, нясьмела сказаў:

— „Я, так сказаць, нічога... Я толькі хацеў сказаць, што варта зачыніць хвортку у вакне, бо прадымухае“ — і сеў ізноў.

І ніхто больш з „шэрых людзей“ не сказаў ані слова на сходзе.

Сход скончыўся. Людзі моўчкі разыходзіліся па хатах.

На другі дзень паплылі рапарты і мэльдункі з Куранятаў аб тым, як адбыўся сход, як усім сабраным на сходзе вельмі падабаліся прамовы і ніхто ня выказаў нечага супярэчнага з паглядамі арганізатараў сходу.

А жыцьцё ішло наперад, не звачваючы ўвагі на тыя гадзі, якімі зьбіраліся яго затрымаць...

*М-ы.*

## Прыезд ген. Гамэлена ў Варшаву.

У сераду 12 г. м. прыбыў у Варшаву начальнік францускага генэральнага штабу ген. Гамэлен.

У сувязі з гэтым польскія гаспадары перапоўнены тэлеграмамі з Парыжу, Бэрліну і Лёндану, якія сьведчаць аб тым, што ўся сусьветная прэса прыдае гэнаму візыту ген. Гамэлена вялікае значэньне.

Ген. Гамэлен пасьля варшаўскага візыту ў ген. Рыдз-Сьміглага паедзе ў Кракаў дзеля адведаньня месца супачынку Маршалка Язэпа Пілсудскага.

**Пашырайце нашу газету.**

